



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۸/۱۸

حکیم روان

## د غازی امان الله خان څخه د وخت د طالبانو غوښتنې

### ۱ - د صغیرې نجلۍ سره نکاح باید جایز وبلل شی :

نکاح دوه اړخیز تړون دی . دوه اړخیزه تړون هغه وخت مشروع او حقوقی ارزښت لری چې د تړون دواړه خواوې جسمی او عقلی بلوغ ته رسیلی وي . که د تړون یوه خوا ماشوم وی تړون له حقوقی پلوه خپل ارزښت له لاسه ورکوي او ناروا بلل کیږي.

نن په نړۍ کې د ماشومانو سره جنسی اړیکو ته پیدوفیلی ویل کیږي . د دې جرم مرتکبین د سختو قانونی مجازاتو سره مخامخ کیږي . په ډیرو هیوادو کې دا نظر شته چې د دې عمل مرتکبین روانی رنځوران دی او باید له ټولني په ځانگړی توگه له ماشومانو لیرې وساتل شی په نږدې ورځو کې د اکراین جمهوریت پارلمان پر پیدوفیلی بحث وکړ او پرېکړه یې وکړه چې د پیدوفیلی د مخنیوي له پاره نوموړی رنځوران باید په طبی ذریعو عقیم ( خنثی ) شی او د جنسی فعالیت ځواک یې زایل شی.

### ۲ - د نسوانو ښوونځي دې وتړل شی او ښځې یواځې په کور کې د زده کړی حق لري :

د دې مانا دا وه چې د ښځو د زده کړې مخه ونیول شی . په دې توگه د هیواد نیمایي نفوس جاهل ساتل کیده ، چې البته دا د دین تر پردې لاندی اساسی موخه بلل کیده . که په کور کې زده کړې ممکنې وای نو سړیو هم کولای شو چې په کور کې زده کړې وکړي . د ښځو د زده کړو مخنیوي چې تر ننه په مختلفو ډولونو ادامه لري د خدای (ج) د دې حکم چې علم په نر او ښځه فرض دی او د رسول اکرم (ص) د دې حدیث چې: « زده کړې وکړي ولو په چین کې وي » په مخالفت او تضاد کې دی.

### ۳ - د نفوسو د تابعیت تذکره باید منع شی :

تر ننه هم د الکترونیکی تذکرو په وړاندې مقاومت ادامه لري . ولسمشر، لومړی میرمنې او د هیواد ډیرو لوړ پوړو چارواکو الکترونیکی تذکرې واخیستی ، خو د تذکرو لړۍ د ځینو افغان ضد ډلو له خوا ځکه ودرول شوه چې تذکرې زمونږ د هیوادوالو په ویش د بطلان خط کش کاوه او په واحد ملت کې یې د بې توپیره ، برابر او ورونیو ښاروندانو په توگه معرفی کول . له دې لارې د هیوادوالو له ویش څخه د پردو د ناوړه گټه اخیستنې لاره بندیږي:

### ۴ - په تدریس کې باید له ملا څخه د شهادتنامې پوښتنه ونه شی:

دا د دې د پاره چې هغه وخت یو شمېر د انگلیس استعمار په خدمت کې ملایانو او پیرانو په مستعارو نومونو د امانی حکومت پر ضد فعالیت کاوه . تر ټولو غوره مثال یې د پل خشتی جومات ملا امام توماس ادوارد لارنس دی چې په حاجی پیر کرم شاه یې شهرت درلود او د انگلیس جاسوس وو . د جلال آباد نقیب د سید حسین په مستعار نوم سره او قیوم « مجددی » همدارنگه عبدالقادر گیلانی د سید اسحاق گیلانی نیکه چې په خپله هم د پاکستان د آی-اس-آی بی شرمه اجنت دی او په ډاگه د پاکستان د شیطانی نقش ملاتړ کوي او په دې ورځو کې یې د پښتنو د آزادی ښوونکی غورځنگ ( پی تی ام ) پر ځوان او اتل ملی مشر منظور پښتون هم بریدونه کړی دی ، ټول د انگریز او د انگریز د ځای ناستی پاکستان نوکران او د گران افغانستان دښمنان دي :

### ۵ - د هیواد نظامیان مرید کیدلای او مریدان لرلای شی:

په دې توگه لارنسانو غوښتل ، تر څو د هیواد په نظامی ځواک کې د انگریزی بادار په پلوی نفوذ وکړي او د نظامیانو د وطن پالنې روحیه زیانمنه کړي . د هر چا په یاد ده ، کله چې مجاهدین واک ته ورسیدل ، د پاکستانی واکمنو لومړی غوښتنه له مجاهدینو دا وه چې د افغانستان دفاعی ځواک نس نس کړي . مجاهدینو د پاکستان په فرمایش دا

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هيله من یو خپله لیکنه له الیرلو مخکې په خیر و لولئ

کار سرته ورساوه او د پاکستان د وخت صدراعظم نواز شریف په ویاړ سره وویل چې د افغانستان دوه سوه کلن دفاعی ځواک یې تس نس کړ.

طالبی لنډغر شیرمحمد ستانکزی هم د امریکا د استازی خلیزاد سره د خبرو اترو په لومړی پړاو کې د افغانستان د دفاعی ځواک تس نس کیدل خپله موخه وبلله ، خو د افغانانو د شدید غبرگون له امله یې د پاکستان فرمایش بیرته واخیست.

#### ۶ - د هیواد خلک په شخصی چارو کې آزاد ، خو سیاسی او مذهبی آزادی نه شی لرلای:

د خلکو د سیاسی آزادیو څخه د محرومولو موخه د استبداد څخه بې قیدو شرطه اطاعت وه او دا چې خلک پر مستبدینو د اعتراض له حقه محروم کړي. انگریز او انگریزی نوکرانو د خلکو له انگریز ضد پاڅونونو کرکه درلوده . ځکه یې خلک په سیاست کې له گډون څخه محرومول .

#### ۷ - په ټولو ولایاتو کې محتسبین باید وجود ولری:

محتسبین هماغه د طالبانو د امر بالمعروف او نهی عن المنکر کوتک لرونکی او کیل لرونکی کسان وو چې د قرآن د صریح آیت: « لا اکراه فی الدین » ( مانا: په دین کې زور ، جبر او اکراه نه شته ) سره په تکر کې یې زمونږ بشپړنه او نارینه د حیواناتو په څېر په کوتکونو او کیلونو وهل. دوی غواړی په زور خلک جنت ته بوځی . د قرآن له مخې د انسان دنده دعوت دی او د خدای تعالی هدایت . خو په خواشینۍ سره چې زمونږ مجاهدینو ، طالبانو او داعشیانو د خدای (ج) دنده اخیستی ده.

#### ۸ - په ښوونځیو کې باید د خارجی ژبو او عصری علومو پر ځای یواځی دینیات تدریس شی :

دا او دې ته ورته نورې غوښتنې د امانی نهضت د ناکامی او افغانستان د وروسته پاتی ساتلو او په نړیواله کچه د افغانستان د گټلی اعتبار د له منځه وړلو په خاطر د انگریزانو ، پیرانو ، مجددیانو، گیلانیانو، گود ملا او سقاؤ د ځوی حبیب الله کلکانی د نامقدس اتحاد په واسطه سرته ورسیدلي.

اوس طالبان هره ورځ د آی-اس-آی په مرسته د افغانانو ویني تویوی ، د ایران ، روسیې او چین لمنی نیسي ، څو د افغانستان د رنگا رنگ دښمنانو سره یو ځای بیا اسلامی امارت را ژوندی کړی . او د افغانستان د پرمختگ پر تابوت وروستی میخ ووهي . د پاکستان او طالبانو له نظره پر افغانستان باید د سالمو او عاقلو انسانانو پر ځای جاهلان ، غله ، رانده او گودان حکومت وکړي .

پای